

ICAR-Indian Veterinary Research Institute, मुक्तेश्वर परिसर द्वारा SCSP के अंतर्गत प्रसार गतिविधियों का आयोजन

ICAR-Indian Veterinary Research Institute के संयुक्त निदेशक डॉ. यशपाल सिंह मलिक के निर्देशन में प्रसार कार्यक्रम के अंतर्गत आज दिनांक 24.02.2026 को जनपद नैनीताल के रामगढ़ ब्लॉक के ग्राम खेरदा में अनुसूचित जाति उपयोजना (SCSP) के तहत विभिन्न प्रसार गतिविधियों, जैसे विधि प्रदर्शन, इनपुट वितरण कार्यक्रम एवं नैदानिक दौरा, का आयोजन किया गया। इस कार्यक्रम में कुल 92 किसानों ने सहभागिता की।

डॉ. मनीष तोमर एवं डॉ. मधुसुधन (ICAR-IVRI, मुक्तेश्वर, नैनीताल, उत्तराखंड) ने प्रतिभागियों को अपने कृषि तंत्र में पशुपालन को अपनाने के लिए प्रेरित किया तथा आश्वासन दिया कि IVRI, मुक्तेश्वर द्वारा सभी आवश्यक तकनीकी सहयोग प्रदान किया जाएगा। कार्यक्रम में रामगढ़ ब्लॉक प्रमुख श्री दीप आर्य ने भी अपने विचार व्यक्त किए और किसानों को ICAR-IVRI, मुक्तेश्वर द्वारा उपलब्ध कराए जा रहे लाभों की जानकारी दी।

विधि प्रदर्शन कार्यक्रम के अंतर्गत पशुपालकों को पशुओं को पूरक आहार देने एवं कृमिनाशक दवाएं पिलाने (ड्रेंचिंग) की विधि का प्रदर्शन कर समझाया गया। विशेषज्ञों के पैनल द्वारा पशुपालन एवं कृषि से संबंधित किसानों की जिज्ञासाओं का समाधान भी किया गया।



पशुओं को दवा पिलाने (ड्रेंचिंग) की विधि का प्रदर्शन

इसके अतिरिक्त, डॉ. मनीष तोमर एवं डॉ. मधुसुधन द्वारा डायग्नोस्टिक विज़िट के अंतर्गत किसानों के खेतों का भ्रमण किया गया। इस दौरान उन्होंने किसानों के पॉलीहाउस, पोल्ट्री यूनिट

एवं बागवानी (ऑर्चर्ड) इकाइयों का निरीक्षण कर फसल एवं पशुपालन से संबंधित समस्याओं का निदान किया तथा उनके समाधान हेतु आवश्यक तकनीकी परामर्श प्रदान किया।

इनपुट वितरण कार्यक्रम के अंतर्गत सभी किसानों को औषधीय किट (कृमिनाशक तरल सस्पेंशन एवं बोलस) तथा आहार अनुपूरक (चिलेटेड कैल्शियम तरल अनुपूरक, चिलेटेड मिनेरल मिश्रण एवं रुमिनोटोरिक बोलस) वितरित किए गए।

इस कार्यक्रम का समन्वयन डॉ. मधुसुधन (वैज्ञानिक) एवं डॉ. मनीष तोमर (मुख्य तकनीकी अधिकारी), ICAR-IVRI, मुक्तेश्वर परिसर द्वारा किया गया। इस प्रसार कार्यक्रम के सफल आयोजन एवं किसानों की सक्रिय सहभागिता के लिए डॉ. राघवेंद्र भट्टा, निदेशक, ICAR-IVRI, ने टीम को बधाई दी।

